

ሰንበት ዘሆሃዕና

4 ሚያዝያ 2012 ዓ.ም.(04/12/2020)

መዝሙር: ወእንዘ ሰሙን በዓለ ፋሲካ ቀርቡ አርዳኢሁ...ንብዕል ፋሲካ ሰሙን ተሪፍዎ ከሎ አርድእቲ ናብቲ አምላኽ ጽድቂ ናብ ደብረ ዘይቲ ናብታ ከተማ እግዚአብሔር እተውርድ ዐቐብ ቀሪቡ እሞ ብዙኃት ህዝቢ አረገውትን ቆልዑን ጨናፍር ስየ ኂዞም፥ አብ ሰማየ ሰማያት ሆሃእና እናበሉ ተቐበልዎ። ንሱ አድጊ ተወጢሑ ብታሕጓስን ብደስታን ናብ ከተማ ኢየሩሳሌም አተወ፥ ኃይልን ሥልጣንን ይህበም።

ንባባት: ዕብ 9:11-ፍ፤ 1ጴጥ 4:1-12፤ ግ.ሓ. 18:12-ፍ፤ ዮሐ 12:12-20

ምስባክ: ብሩክ ዘይመጽእ ብስመ እግዚአብሔር፥ ባረክናክሙ እምቤተ እግዚአብሔር፥ እግዚአብሔ እግዚእ አስተርአየ ለነ” “ እቲ ብስም እግዚአብሔር ዝመጽእ ብሩኽ እዩ፤ አብ መቐደስ እግዚአብሔር ኮና ንባርኸኩም አሎና፤ እግዚአብሔር ኃይታ ተገሊጹና እዩ” መዝ.117:26-27።

አብ ሕይወትና ዝጓነፉና ዝተፈላለዩ ሰባት አለዉ። አብ ገለ እዋን ዘይተጸበናዮም ዝጎድኡና ክንረክብ ንኸእል። ገለ እዋን ከአ ልኡኻት አምላኽ በረኸት ሓጎስ ተስፋ ቅሳነት ሓዞምልና ክመጽኡ ይኸእሉ። አብዚ እዋን እቲ ዝዓበየ ጋሻና ክርስቶስ እዩ ንሱ ድሕነት ዕርቂ ምስ አምላኽ የምጽአልና። እቲ ብስም እግዚአብሔር ዝመጽእ ብሩኽ እዩ እናበልና ክንቅበሎ ግቡእ እዩ። ክንሓስበሉ ዘሎና አብ ሕይወትና ንክርስቶስ ዝትክእ ነገር ሓዝና ከይንህሉ። መዝሙር ዳዊት እንቅበሎ ክርስቶስ ጥራሕ ክኸውን እሞም ብሓጎስ ፍቕሪ አንጊስና ክንቅበል ይነግረና። ተቐበልቲ ክርስቶስ ክንከውን እሞ በረኸት ክንቅበል ንዕደም አሎና።

መዝሙር ነቲ ኢየሱስ ምስ አርድእቱ ነታ ዓባይ ከተማ ብዕሊ ከምዝአተወ የዘኻኸረና። አምላኽ አብ ሕይወትና ብዙሕ ጊዜ ክኣቱ ይመጽና እዩ። ምላክት ይህበና ብልኡኻቱ ይነግረና ብቻሉ ይሕብረና። ከምቲ አይሁድ ዝተቐበልዎ ሎሚ ተቐቢልና ጋሻና ክንገብሮ።

ኢየሱስ ንከተማ ኢየሩሳሌም ብዙሕ ጊዜ ይኣቱ ነሩ እንተ ወሓደ አብቲ ዓመታዊ ብዓላት አይሁድ እንተኾነ ናይ ሎሚ ምእታው ፍሉይ እዩ ነሩ ብምስራቕ ካብ ጎቦ ደብረ ዘይት ከምቶም ቀዳሞት ነጋውስ ውግእ ምስ ሰዓሩ ወይ ንፍሉይ ብዓል ብዓጀባ ክአትዉ ከለዉ ዝገብርዎ ዝነበሩ አገባብ ለቢሱ እዩ አትዩ። ኩላ ኢየሩሳሌም ወጺኦ ተቐቢላቶ ነዚ ክገልጹ ወንጌላውያን አረገውትን ሕጻናትን ይብሉ። እዚ አብቲ ትንቢተ ዘካርያስ 14:4 መሰረት ገሮም “መዓልቲ እግዚአብሔር” ምስ ዝብል አተሓሓዞም ከም ዝተፈጸመ ይነግሩና። ማቴዎስ ወንጌላዊ ነቲ አብ ኢሳያስ 62:11 ከምኡ አብ ዘካርያስ 9:9 ዘሎ ከም ዝተፈጸመ ገሩ ይገልጻ። ኢሳ 62:11 “ንህዝቢ ኢየሩሳሌም እንሆ እቲ ዘድጎነኩም እግዚአብሔር ይመጽእ አሎ ነቶም ዝተበጀዎም ሕዝቢ ኸአ ምስኡ ኂዝዎም ይመጽእ አሎ” ዝበሎ ክመኡ ዘካርያስ 9:9” ኦ ሕዝቢ ጽዮን ኣዚኹም ተሓጎሱ ኦ ሕዝቢ ኢየሩሳሌም ብታሕጓስ እልል በሉ እንሆ ንጉሥኩም ናባኹም ይመጽእ አሎ፥ እወ መድኃኒ ዓወት ለቢሱ ብግርማ ይመጽእ አሎ። ግናኽ ትሑት እዩ፥ አብ አብ ድጊ አብ ጻዕቢ አድጊ ተወጢሑ ይመጽእ አሎ” ዝብል ከም ዝተፈጸመ ገሩ ይነግረና።

ሆሃእና ናይ ኃይታናን መድኃኒና ኢየሱስ ክርስቶስ ብዓጀባ አብ ኢየሩሳሌም ናይ ዝአተወሉ ጊዜ ዘዘኻኸረና እዩ። አርባዕቲኦም ወንጌላውያን ብፍሉይ ከአ ማቴ 21:1-11 ማር 11:1-11 ሉቃ፡

19:28-38 ዘርዘርም ይነግሩና። አብ ግልገል አድጊ ተወጢሑ ንከተማ ኢየሩሳሌም አትዩ እዚ አብ ብሉይ ኪዳን ክልተ እንስሳ ብሓደ ምጥቃም ልሙድ እዩ። አብ ዓድና እውን ምእንቲ ብቐሊል ክኹብከቡልና ምእንቲ ክልተ እንስሳ ብሓደ ንኸቦም። አብ ምስራቕ ናይ ሰላም እንስሳ አድጊ እዩ ነጋውስ አብ ከተማ ክኣትዉ ከለዉ አብ አድጊ ተጻዒኖም ይኣትዉ። ናይ ኢየሱስ ፍሉይ ዝገብሮ ናይ ትሕትና ናይ ወዲ ዳዊት ምዃኑ ምልክት እዩ። ፈረስ ናይ ወግእ እንስሳ እዩ። አድጊ ግን ምልክት ሰላም እዩ። ኢየሱስ ንጉሠ ሰላም ምዃኑ ዘመልክት አብ አድጊ ተወጢሑ ንከተማ አትዩ። አብ መገዲ ክዳውንቶም እናአንጻፉ ቆጽሊ ስየ እናአወዛወዙ መገዲ ብምጽራግ ተቐቢሎም። አብ 2ዘነገስት 9:13 ንጉሥ የሁ ወዲ ኢየሩሳሌም ብኸብሪ አብ ከተማ ክኣቱ እንከሎ ዝተገብረሉ ዓጀባ ካብ ጥንቲ ንነጋውስ ዝግበር ከም ዝነበረ ንርኢ። ወንጌላውያን ኩሎም ኢየሱስ ብኸምዚ ዓጀባ ከም ዝኣተዉ የዘንትዉልና ማቴ ማር ሉቃ ሰለስቲአም ክዳውንቲ ከም ዘንጻፉ ክነግሩና ከለዉ ዮውሓንስ ሆሣእና እናአወዛወዙ ከም ዝተቐበልዎ ይሕብረና። አብ መዝሙር ዳዊት 118:25-26 ዘሎ ንሱ ወዲ ዳዊት ከም ዝኾነ እናዘመሩ ኩላ ኢየሩሳሌም ከም ዝተቐበለቶ ይነግሩና። ኢየሱስ አብ ኢየሩሳሌም ክኣቱ እንከሎ ከም መስሕ ንኹሉ እቲ ትጽቢት አይሁድ ብዛዕብኡ አብ ነብይታ ዝተነገረ ከም ዝተፈጸመ ንርኢ።

ሆሣእና ምልክት ዓወት እዩ። አብ ሌዋ 23:40 “ብታ ቐዳመይቲ መዓልቲ ዝበለጸ ፍረ ኣምን ጨንፍር ስየን ጨንፍር ደስደስን አእዋም ዕቦል ርባን ውሰዱ፤ አብ ቅድመይ አብ ቅድሚ እግዚአብሔር ኣምላኽ ኩም ድማ ሾብዓተ መዓልቲ ተሓጎሱ” ይብል ናይ ሓጎስ ምልክት ምዃኑ ንርኢ። አብ ራእይ 7:9 እቶም ኩሎም አብ ሰማይ ዝኣተዉ አብ ኢዶም ስየ ሒዞም ከመስግኑ ይርአዩ ስለዚ ሆሳእና አብ ሰማይ ዝኣተዉ አብ ከብሪ ኣምላኽ ክሳተፉ ዝኸአሉ ምልክቶም እዩ “ድኅርዚ ድማ እንሆ ኻብ ኩሎም ኣሕዛብን ዓሌታትን ሕዝብታትን ካብ ብዘሎ ቋንቋታትን ዝተኣከቡ ሓደ እኳ ኪቐጽሮም ዘይክእል ብዙኃት ሰብ ዓዕዳ ክዳውንቲ ተኸዲኖም ጨንፈር ስየ አብ ኣእዳዎም ጊዞም አብ ቅድሚ እቲ ዝፋንን አብ ቅድሚ እቲ ግንሸልን ደው ኢሎም ከለዉ ረኣኹ” ይብል። ሆሣእና ኩሉ ጊዜ ዘይነቅጽ ቆጽላይን ብጫን ሕብሪ ዝሓዘ ተኸሊ እዩ። ሕብሩ ክትርእዮ ደስ ዘበለካ እዩ። አብ ዓድና ብፍላይ አብ ባርካ ዓርኮብኮባይ ዝበሃል ኣም ብዙሕ ጠቕሚ ኣልኦ እዚ ኣም ካብ ንእሽትኡ ክሳብ መወደእታ ኩሉ ጥቕሚ ኣልኦ። ገመድ፣ ተኮባ ዘንቢል ወዘተ ካብኡ ይስራሕ ቆጽሉ ጉንዱ ፍሪኡ ኩሉ ንሰብ ይጠቅም ዝጸንዔ ኣም እዩ። ጉንዱ ፍልሖ ኣይበልዎን እዩ። ዓካት ይብላዕ እቲ ዝተረፈ አብ ሓዊ ይጠቅም እታ አብ ውሽጢ እትርከብ መልካም ይኸውን ብሓቂ ጠቓሚ ኣም እዩ። ኩሉ ጊዜ እዚ ኣም ዘልኦ ቦታ ማይ ኣልኦ ናይ ጠለት ምልክት እዩ። አብዚ ማእከል ናይ እምነትና ዝኾነ ሕማማት መድኃኒትና ክንዝክር ከሎና ዝዚ ሆሣእና ክንጥቀም ከሎና ፍሉይ ትርጉም ኣልኦ። ምልክት ፍሪ ጽንዓት አብ ኩሉ ኣምላኽ ዝደልዮ ክንገብር ጠቕሚቲ እምበር ጎዳእቲ ከይንኸውን፤ አብ ሕብረተ ሰብ ኩሉ ሕይወትና ትርጉም ዘልኦ ንሰባት ዝጠቅም ነገራት እጃምና ክነበርክት ከምኡ ብኹሉ ኩነታትና አብ ጥቕሚ ኣሕዋትና ክንወፍር ከምዘሎና ክንሓስብ የዘኻኸረና። ሕማማት ክርስቶስ ንምቕንዛው ወይ ስቓይ ንምዝካር ዘይኮነ ነቲ ንሱ ብሕማማቱ ዘውረደልና ምሕረት ሕይወት ንምዝካር እዩ። ሆሣእና ክንቅበልን ክነወዛውዝን ከሎና ልብና ምስኡ ምሉእ ውህደት ክህልዎ አብቲ ንሱ ዘምጽአልና ዓወት ክንሳተፍ ከም ዝግብአና ክንሓስብ።

አብ ታሪኽ ቤተክርስቲያን ቅድሚ ፋሲካ ዘላ ሰንበት ብኸብሪ ብዓጀባ ብፍላይ አብ ሥርዓትና ቤተክርስቲያን እናዘርና ሆሳእና ሒዝና ንኣውድ። ኩሎም ምእምእናን አብ ኢዶም አብ ኣጸብደም አብ ገዝኣም ነቲ ዝተባረኸ ሆሳእና ይገብሩ። ምልክት ተሳፋ ሓጎስ ሰላም እዩ። ሆሣእና ክቐበሉ እንከለዉ “ብዘይ ደውየን ሕማምን፣ ብዘይ ጻዕርን ድኻምን፣ ከም ሎሚ የብጽሓንን የብጽሕኩምን” እናበልና ብምቅብባል ንደግም። ንመድኃኒትና ብሓጎስ ንሳለማ፣ ንታቦት ንቀበላ ንሳ ወጋሕታን ብርሃንን እያ እናበልና ንዝይም። ከምቲ ኢየሱስ አብ ኢየሩሳሌም ብዓጀባ ዝኣተዉ

ንሕና ኸአ ኣብ ቤተክርስቲያን ብዓጀባ ንኣቱ። ሓደ ካብቲ ንኹልና ዝትንከፍ ስርዓት ካህን ብውሽጢ ቤተክርስቲያን ድያቆን ምስ ህዝቢ ብደገ ኮይኖም ድያቆን”ኣርገዉ “ኾኑት መኳንንት” እናበለ ይኩሕኹሕ ካህን ብወገኑ “መኑ ውእቱ ዝንቱ ንጉሠ ስብሓት” እናባለ ይሓትት” ድያቆን ከአ “እግዚአብሔር ኣምላኽ ሓያላን እዩ” እናበለ ይምልሰሉ። ሽዑ ካህን ይባእ ንጉሠ ስብሓት” እናበለ ይኸፍት።

ኣብዚ እግዚአብሔር ኣብዚ ቅዱስ ሶምን ሕማማት ብፍሉይ ኣብ ልብና ኣብ ግላውን ሓባራውን ሕይወትና ክኣቱ ኣብ ኣፍደገ ኮይኑ ይኹሕኹሕ ከምዘሎ እሞ ክንርሕዎ ፍቓደኛታት ክንከውን የዘኻኸረና። ሰባት ስለ ዝኾና ኣብ ገለ እዋን ክርድኣና ንሓትት ነቲ ኣምላኽ ዝህቦ ምልክት ወይ ከአ ዝሓተና እንታይ እዩ እዚ ስለምንታይ ከምዚ ኮይኑ እናበልና ንሓትት እንተኾና ኣብ ሕቶ ጥራሕ ደው ክንብል የብላናን ሎሚ ንኣምላኽ እቶ ክንብሎ ኣብ ልብይ ኣብ ሓዳረይ ኣብ ሕይወተይ እቶ ክንብሎ ዕድል ዝኸፍተልና እዋን እዩ። ትንሣኤ ኣብ ሓዲስ ሕይወት ክንኣቱ እሞ መገዲ ቅድስና ክንሕዝ ይደልየና። ዕለት ዕለት ኣብ ኩሉ ሕይወትኩም ኣእትዉኒ ኣነ ዘይብሉ ሕይወት ኣይትምርሑ ክፈቱለይ ዝብል ኣምላኽ ንኸፈተሉ። ነዚ ክንገብር ነቲ ብዝተፈላለየ መገዲ ዝኩሕኩሓነ ዘሎ ድምጺ ንኸፈተሉ። ኣብ ቤተይ እቶ ንበሎ።

ኢየሱስ ብምዓልቲ ሆሣእና ኣብ ከተማ ኢየሩሳሌም ኣትዩ ኣብ ቤተመቐደስ ኣትዩ ኣብኡ ነቶም ንቤተመቐደስ ኣምላኽ ዘይመልክዑ ኣልቢሶም ዝነበሩ ሰጎንም ዝብል ነንብብ። ቅዱስ ጳውሎስ ከም ዝብለና ቤተመቐደስ ኣምላኽ ሎሚ ልብና እዩ። ንሕና ቤቱ ማኅደሩ ኢና። ሥጋኡን ደሙን ምስተቐበልና ማኅደሩ ንኸውን። ኣብ ልብና ኣብ ሕይወትና ኣምላኽ ዘይፈትዎ ንሰብን ንኣናን ዝጎድእ ነገራት እንተሎ ሎሚ ክነጽርዮ መዓልቱ እዩ። ኢየሱስ ንቤተመቐደስ እዚ ቤተ ኣቦይ እዩ ንስኹም ግን በዓቲ ሸቃጦን ሰረቓትን ገርክምዎን እናበለ ገኒሕዎም ንገሎኦም ከአ ሰጉግዎም። ኣነ ከም ኣነ ከመሎኹ ኢልና እስከ ልብና ንሕተት። መልሲ ንሃብ። እሞ ኣብ ኢየሱስ ቀሪብና ልብይ ከጽሪ መልክዑ ከልብሶ ማኅደርካ ክገብር ሓግዘኒ ንበሎ።

ኣብ ሕብረተሰብና ኣብ ርክባትና ንኢየሱስ ክኣቱ ክነፍቅድ ንሕተት ኣሎና። ዓለምና ሎሚ ብዘይ ኣምላኽ ዝጠዓም እዩ ዝመስል ዘሎ። ሰብ ንጽልኢ ንክፍኣት ንሓጢኣት ደፊሩ ክኣትዎ ክንርኢ ልሙድ ኮይኑ። ኣብ ገለ እዋን እቶም ንኣገልግሎት ኣምላኽ ዝተወፈዩ ካህናት ደናግል ነዚ ርኹስ መንፈስ ክግዝኡ ንርኢ። ብሓጺሩ ሰይጣን ክዕወት ንርኢ ኣሎና። ዓለምና ብውግእ ብቐትለት ብናኣይ ጥዓመኒ ተወሪሳ ኣልቦ ኣምላኽ ዝብሉን ንኣምላኽ ቦቲ ንሶም ዝደልይዎ ከቐርቡ ዝደልዩን ተወሪሳ ክተዕለቐልቐ ንርኢ ኣሎና። ሎሚ ኢየሱስ ነዚኹል ክቐይረልኩም ተቐብሉኑ ቅሪብኒ ስምዑኒ ይብለና ኣሎ። ኩሉ ዘሎና ኣብ ኣገልግሎቱ ነውዕሎ። ኣይሁድ ክዳኖም ኣድጎም ቆጽሎም ሒዞም ተቐብሎም ኣነን ንስኹምንከ። ከመይ ገርና ክንቐበሎ ንሰናዶ ኣሎና። ገሻና ክርስቶስ ይመጽእ ኣሎ ኣብ ኣፍደገ ገዛን ምርሓው ኣቢናዮ ክፈቱኒ ይብለና ኣሎ።

መንእዮም ንኢየሱስ ዝተቐበልዎ?

ወንጌላውያን ኩላ ኢየሩሳሌም ብፍሉይ ከአ ኣረግቶትን ሕፃናትን ከም ዝተቐበልዎ ይጥቕሱ። ሎሚ ኢየሱስ ኩልና ክንቐበሎ እዩ ዝደለ። ኣብ መዓልቲ ሆሣእና ኢየሩሳሌም ብድምጺ ሓጎስ ትልለ ነራ። ኣምላኽ ንትንቢት ፈጺምልና ወዲ ዳዊት መድኃኒና ኣብ መንጎና እንሆ እናበሉ ጭሪሖም። ግዝያዊ ተቐባል ፈጺሞም እንተኾና ኣብ ሳልስቱ ንወዮ መድኃኒ መስሕ ዝበልዎ ከሓዲ ዓማጽ እናበሉ ክሰቅልዎን ናይ ሕርቃን ናይ ጭካኔ ነገራት ክፍጽሙ ይርኣዩ። ኣብዚ እንርእዮ ተቐባሎም ናይ ልቢ ኣይነበረን ንስሙ ኣብ ጓይላ እዮም ተሓዲሶም። ኣነን ንስኻትኩም ተቐብልቲ ኢየሱስ ሎሚ ንሕና ኢና። ክንቐበሎ ልብና ክኸፈት ኣለዎ ክፈተኒ ክኣቱ ይብለና ኣሎ። ካብቲ ኣብ ግላዊ ሕይወትና ዓገቱና ንኢየሱስ ከይንቐበል ኣጽኒዑ ሒዙና ዘሎ መንፈስን

ተግባርን ክንላቸኛ እዋ ክንቅበሎ ንዕደም አሎና። ዕድመና ሎሚ አብ ንይላን ጭውጫውታን ዘይኮነ አብ ጎደና ቀራንዮ ምስኡ ክንምርሽ እዋ አብ ቀራንዮ ልብና ምስኡ ክንስቀል አብ ዓወቱ ክንሳተፍ እዩ። ነዚ ክንገብር ካብ ኩሉ ከይንቅበል ዓጊቱና ዘሎ ከዊልና ዘሎ ሒዙና ዘሎ ሓራ ክንወጽእ እዋ ምስኡ ክንምርሽ አብ ጎደና ዓወት ንዑ ውጹ ንመድኃኒኹም ተቐብሎ ንዝብል ክንሰምዕ።

እቲ ብስም እግዚአብሔር ዝመጽእ ብሩክ እዩ ዝብል አብ መዝሙር 118፡26 እንገብቦ ሎሚ ንሰብ ጸጊምዎ ዘሎ ነቲ ብስም አምላኽ ዝመጽእ ምልላይ እዩ ይብለና። ክነለሊ ዓይኒ ሕልናና ክርኢ አልኦ። ናይ አምላኽ ዘይኮነ እንተኾነ ናይ አምላኽ ዝመስል ዝገጥመና ብዙሕ አሎ። አብዚ እዩ ክነለልሊ ልቦናን ምስትውዓልን ዘድሊ። ንጎይታ ተቐብሊካዶ አብ ጌጋ እምነት ኢኻ ዘሎኻ ዝብሉ ናይ እዋና ስብከት እዩ ኮይኑ ዘሎ። ብዙሓት አብጉዕዞ ሕይወቶም ነቲ ሓቀኛ እምነት ሓዲጎም መገዶም እምነቶም ዝቐይሩ ንርኢ አሎና። ንእምነትና ትርጉሙን እንታይነቱ ክንፈልጥ ስለዘይንደፍር ዝኾነ ሊላ መጺኡ ይወስደና እሎ። ሎሚ ንአምነትና ክንፈልጦ ክንምስክሮ ግድነት እዩ። ሰባኻቲ ኮይናም ዝመጹና ዘለዉ ከማና አፍልጥኦም ድሩት እዩ። ካህናት ተሎጋውያን ፍላጎታት አይኮኑን ዝመጽኡና ዘለዉ ስለዚ አፍልጦ እምነትና ክህልወና ነፍስወከፍና ክበራበር አሎና። ሕማምታ ክርስቶስ ብጽንኩር ነገር ሓሊፍና አብ ትንግኤ ክንሕወስ እዩ ዘዘኻኸረና።

አብ ሕማማትን ስቕለትን ሞትን ኢየሱስ ክንሳተፍ ንጽዋዕ አሎና።

እዚ ሰሙን ሕማማት ዝብሃል ዝበለጸ እዋን ፍቕሪ አምላኽ ንነፍስወከፍን ዝገልጽ እዩ። ቅዱስ ዮውሐንስ “እግዚአብሔር ፍቕሪ እዩ ይብለና። ካብ ፍቕሪ እግዚአብሔር ዝተገለል የለን። አብዚ ሰሙን ሕማማት ኩልና አብቲ ዝገለጸ ፍቕሪ ክንሳተፍ ቅሩባት ክንከውን። አብ ሕማማት ክርስቶስ ምስታፍ ማለት ነቲ ኩሉ ካብ አምላኽ ዘርሕቐና ዘሎ አሊኻ ምኽኣል እዩ። እቲ ውግእ ምስ ነፍስና እዩ። ምስነፍስኻ ምውጋእ ቀሊል አይኮነን። መድኃኒና ኢየሩሳሌም ክኣቱ እንከሎ ነቲ ዝዓበየ ጉዳይ ድሕነትና ክፍጽም ይኣቱ ከምዘሎ ይፈልጥ ስለ ዝነበረ በቲ ጊዝያዊ ተቐባል ህዝቢ አይዘንግዔን። እኳ ድኣ ነቶም ናቱ ዘበሉ ከሰንድዎም ንርኢ። ክጽሊ ክጉሂ ክሰናበት ከምኡ ነቲ ክቐበሎ ዘለዎ ጽዋዕ ክሰቲ እሺ ክብል ንርእዮ። ሕማማቱ ንኹልና መገዲ እዩ። አብ ናይ ነፍስወከፍና ሕይወት ክንከዶ ክንሓልፎ ዝግብኣና ነገራት አሎ። ንገለና ሕማቕ ብህሪ ንዓመታት ዘገረናዮ አሎና። ገለና ምስ ዝነፈስ ንፋስ እንነፍስ ጭቡጥ መርገጺ ዘይብልና እሎና። ገለ ኸኣ አምሰሉ ሕይወት ሒዝና አብ ነፍስና ጥራሕ ኣተኩርና ናይ ካልኣት ዘይግድሰና ንዮው ነጀው እናበልና እንነብር አሎና። እቲ ባሕሪ እቲ ሕማም ብዙሕ እዩ። ካብ ሕማም ክትሓዊ ክትሕከም አሎካ። አብ ሓኪም ክትከይድ አሎካ። ዕድል ገርና ሓኪም ሕማምና እንተ ፈለጦ ብቐሊል ንሓዊ አይኮነ ግን አፋውስ ሓኪም እናቐየርና ንፍትን ክሳብ እንሓዊ። ሶምን ሕማማት ነቲ ምንፈሳዊ ሕማማት ሒዙና ዘሎ አብ ሕክምና እንኣትወሉ እዋን እዩ። ሓኪምና ኢየሱስ ባዕሉ ብቤተክርስቲያኑ ገሩ ይቐርበልና አሎ። አብ ዝተፈላለዩ ሓካይም ክንከይድ አየድልየናን እዩ አብኡ ንምጻእ። ጸጊሙ ዘሎ ሓሚምካ ከሎኻ ጥዑይ እየ ዘሎኹ ኢልካ ከም ጥዑይ ምዃን እዩ። ከምኡ ሕማምካ ከሕወየካ ንአይ እመን ዝብሉ እውን አልዉ ሽዑ ግዙአቶምን ስምዒቶምን ገሮምና ይነብሩ። ኢየሱስ ከሕውየኩም ሕማምኩም ብዘየገድስ ሎሚ ናባይ ንዑ ብደመይ ክሓጽበኩም በቐሳላይ ክዘነኩም እናበለ አብ ትሕቲኡ ክንቁረን ይሓተና አሎ። ሓወይ ሓፍተይ ሓሚምካ አሎኻ ሓኪምካ ክርስቶስ መጺኡ ይጽውዓካ አሎ እናተባሃልና አብዚ ጊዜ ሕክምናን ፈውሲ ዝርከቦ እዋን ተሓኪምና ንኸኣል።

ንኹሉ ጉዕዞ ሕማማት ምስ ማርያም እንተ ተጎግዝናዮ ዓወት አልኦ።

ማርያም አብ መጨረሻታ ሕይወት ወዳ ብፍላይ አብ ሕማማቱ ተኻፊላ እያ። ትውፊት ክስቀል ክኸይድ እንከሎ ምስ እንኡ ከም ዝተራኸበ ይነግረና። ፍኖተ መስቀል ክንገብር ከሎና ንዝክር። ንሕማማት ወዳ ከም መስቀዕቲ እያ እተቐርቦ ነራ። ንቀራንዮ ክጉግዝ እንከሎ አብ ጎኑ ኮይና ፍቕራ ትገልጸሉ ነራ። ንሱ እውን ዓይኒ ኣዲኡ እናረኸየ ምስኦ ዘለዎ ሓድነት ይገልጸላ ነሩ። አብ ቀራንዮ አብ መስቀል እንከሎ ሓልዮት ኣዲኡ ኣይዘንግዎን። ነቲ ዝኣምኖን ዘፍቅርን ረድኡ ሓደራ ኢልዎ። ኣዲኡ እያ ክሳብ ምጨረሻታ ምስኡ ዝነበረት። ሎሚ እውን ምስኡ ኣላ። ይሰምዓ ትሰምዖ። ሎሚ ብንብዓት ሓዘን ዘይኮነ ብሓጎስን ግርማን እያ ምስኡ ዘላ። ሎሚ ንሓዘን ቀራንዮ ዝደግሳ ኣነን ንስኹምን አብ ኃጢአት ክንርከብ ከሎና እዩ። መስቀዕቲ ወዳ ሕማማቱ ስቅለቱ ሞቱ አብ ሕይወት ሰባት ትርጉም ክስእን እንከሎ እዩ። ቁስላ እንጎድኦ ንሕና ንንስሓ ክንኣቢ ከሎና ካብ ጌጋና ምምላስ ክንኣቢ ከሎና ንኣምላኽ ቦታ ክንከልኦ ከሎና። ሎሚ አብ ማርያም ቀሪብና ጉዕዞ ቀራንዮ ምሃርና ነቲ ብርቱዕ ፍቅሪ ወድኻን ፍቕርኻን ክንላብስ ሓግዝና ንበላ። አብ ቀራንዮ ንመስቀዕቲ ወዳ ዘዕረገት ሎሚ ኩልና አብዚ ቅዱስ እዋን ናይ ንፍስወከፍና ሕይወት ከም መስቀዕቲ ንቐርበላ። ብሞት ወድኺ ድሕነት ዘልበስካን ሎሚ እውን ኣድሕንና ንበላ። አብ ዕለት ትንሣኤ ብዝተሓደሰ ሕይወትና ብምሉእ ምቅርራብ ክንኣትዎ ምእንቲ ምስ ማርያም ንጉግዝ። ምእንታይ ዝሓመምካ ኢየሱስ መድኅናይ ምእንታይ ዝተሳቐኺ ኣደይ ማርያሚ ሎሚ እውን ሓድስኒ ቀይርኒ። ንኹሉ ሓጢአተይ ተነሲሐ ወዲ ሰማይ ጓል ሰማይ ግበርኒን ንበላ።

ሕማማት ምድኃኒና ክርስቶስ ክንዝክር ከሎና ቅዱስ እዋን ንስሓን ምሕረትን ይግበርለና።

አባ ንጉሠ ፍሥሓ